



## அனுதின தியானம் (மார்ச் 16)

எண்ணாகமம் 24:1-25:18

லூக்கா 2:1-35

சங்கீதம் 59:1-17

நீதிமொழி. 11:14

இன்றைக்கு படிக்க வேண்டிய வேத பகுதி

மகிமையின் தேவன், ஆபிரகாமுக்குத் தரிசனமானார். ஆபிரகாம் விக்கிரகங்களை வணங்கி வந்த கல்தேயரின் ஊரில், தேவனை சந்தித்ததிலிருந்தே தேவ அழைப்பு ஆபிரகாமை ஆளத் தொடங்கியது. ஆபிரகாம் ஜீவனுள்ள தேவனை அங்கே சந்தித்தார். இந்த நித்திய தேவன், ஆபிரகாம் அதுவரை வணங்கி வந்த மற்ற எல்லா தேவர்களிடமிருந்தும் வேறுபட்டவராகவும், அவர் குரல் வேறுபட்டதுமாயிருந்தது. அது மற்ற எல்லா தேவர்களுடனும் அவருக்கிருந்த உறவுகளுக்கு ஒரு முற்றுப்புள்ளி வைத்தது. அவர் மகிமையுள்ள தேவனிடமல்ல மாறாக மகிமையின் தேவனிடத்தில் ஈர்க்கப்பட்டார். அவர் மகிமையில் இருக்கும் ஒரு

தேவன் மட்டுமல்ல; அவர் மகிமையின் தேவன். அது மகிமையில் இருக்கும் தேவன் என்பதைவிட மேலானது. மகிமையின் தேவன் என்பது தமக்குள்ளே மகிமையை கொண்டிருக்கிறவரும், தமது இறுதி நோக்கம் மகிமையுமான தேவனைக் குறிக்கிறது! தேவன் தாம் அழைத்தவர்களை இறுதியில் அந்த மகிமைக்குள் கொண்டுவருகிறார். இந்த அழைப்பைக் கேட்ட ஆபிரகாம் அதற்கு தாமதமின்றி பதிலளித்தார். இந்த அழைப்பு எவ்வாறு அவருக்கு தெரிவிக்கப்பட்டது என்று எனக்குத் தெரியவில்லை; இது சில விசித்திரமான மற்றும் விவரிக்க முடியாத வகையில் தெரிவிக்கப்பட்டிருக்கலாம். இந்த அழைப்பு, தேவ குமாரனுடன் தொடர்புடையது என்பதை ஆபிரகாம் அறிந்து கொண்டார் என்று நான் நம்புகிறேன். ஏனென்றால் யோவான் 8:56-ல், "உங்கள் பிதாவாகிய ஆபிரகாம் என்னுடைய நாளைக் காண ஆசையாயிருந்தான்; கண்டு களிகூர்ந்தான்." என்று கூறப்பட்டிருக்கிறது.

## இன்றைய கட்டளை

விழித்திருங்கள், விசுவாசத்திலே நிலைத்திருங்கள்,  
புருஷராயிருங்கள், திடன்கொள்ளுங்கள்.

1 கொரிந்தியர் 16:13

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book:](#)